

ప్రభుత్వ పాఠశాలలను బలోపేతం చేస్తాం



పాఠశాల తరగతి గదులను ప్రారంభిస్తున్న ఎమ్మెల్యే వీధిపల్లి శంకర్

• ఉపాధ్యాయులను నియమించేందుకు చర్యలు • ఎమ్మెల్యే వీధిపల్లి శంకర్

షాద్ నగర్, జనవరి 5: రాష్ట్ర విద్యాభివృద్ధి లక్ష్యంగా ప్రభుత్వం పని చేస్తుందని ఎమ్మెల్యే వీధిపల్లి శంకర్ అన్నారు. శుక్రవారం కేశంపేట మండల కేంద్రంలో ప్రభుత్వ పాఠశాలలోని నూతన తరగతి గదులను ప్రారంభించి మాట్లాడారు. రానున్న రోజుల్లో ప్రభుత్వ పాఠశాలలను మరింత బలోపేతం చేస్తామని, విద్యార్థులకు సరిపడా ఉపాధ్యాయులను నియమించేందుకు చర్యలు తీసుకుంటామని చెప్పారు. అన్ని వర్గాల ప్రజలు ప్రభుత్వ పాఠశాలలను ఆదరించాలని కోరారు. ప్రైవేట్ పాఠశాలలకు దీటుగా ప్రభుత్వ పాఠశాలల పని చేస్తాయన్నారు. మన ఊరు-మన బడి కార్యక్రమంలో భాగంగా రూ. 52.82 లక్షలు, ఎన్ఆర్ఈజీఎస్ నిధులతో కలిపి మొత్తం రూ. 77 లక్షల వ్యయంతో పాఠశాల నిర్మాణం జరిగిందన్నారు. అదే విధంగా వేములనర్స గ్రామంలో తుక్కుగూడ నారాయణరెడ్డి జ్ఞాపకార్థం నిర్మించిన దేవాలయ ముఖద్వారాన్ని ప్రారంభించారు. కార్యక్రమంలో మాజీ ఎమ్మెల్యే ప్రతాపరెడ్డి, జడ్పీటీసీ విశాల, సర్పంచ్ వెంకటరెడ్డి, నాయకులు వీరేశం, శ్రీధర్ రెడ్డి, ప్రజాప్రతినిధులు పాల్గొన్నారు.

క్రీడా స్ఫూర్తితో పోటీపడాలి

• మాజీ ఎమ్మెల్యే అంజయ్యయాదవ్



క్రీకెట్ టోర్నమెంట్ను ప్రారంభిస్తున్న అంజయ్యయాదవ్

షాద్ నగర్, జనవరి 5: ఆటల్లో గెలుపొటములు సహజమని, క్రీడా స్ఫూర్తితో పోటీ పడాలని మాజీ ఎమ్మెల్యే అంజయ్యయాదవ్ అన్నారు. చౌదరిగూడ మండలం పెద్దపల్లిచర్ల గ్రామంలో సర్పంచ్ భూపాలచారి ఆధ్వర్యంలో నిర్వహిస్తున్న క్రీకెట్ టోర్నమెంట్ను శుక్రవారం ప్రారంభించి మాట్లాడారు. గ్రామీణ ప్రాంతాల్లోని క్రీడా కారులను ప్రోత్సహించాల్సిన బాధ్యత ప్రజాప్రతినిధులపై ఉందన్నారు. టోర్నమెంట్ నిర్వహించడం పట్ల సంతోషం వ్యక్తం చేశారు. కార్యక్రమంలో మాజీ జడ్పీ వైస్ చైర్మన్ నవీన్ కుమార్ రెడ్డి, చౌదరి గూడ సర్పంచ్ బాబురావు, బీఆర్ఎస్ మండలాధ్యక్షుడు ఆఫీజ్, కొండుర్ల మండలాధ్యక్షుడు శ్రీధర్ రెడ్డి, నాయకులు శివ, రాజు, చెన్నయ్య, శ్రీకాంత్, శ్రీనివాస్, రాంచంద్రయ్య పాల్గొన్నారు.

అయోధ్య రాముడి అక్షింతల పంపిణీ



పెద్దఅంబరపేటలో అక్షింతలు ఇంటింటికీ పంపిణీ చేస్తున్న గ్రామ పెద్దలు



షాబాద్ : చిన్నసోలిపేటలో అక్షింతలు పంపిణీ చేస్తున్న గ్రామస్థులు

లయాల్లో ప్రత్యేక పూజా కార్యక్రమాలను నిర్వహించాలన్నారు. సాయంత్రం సమయాల్లో తమ ఇంటి ముందు 5 దీపాలను వెలిగించాలన్నారు. కార్యక్రమంలో నారాయణమూర్తి, సాయిసాధ్, నరేశ్, లావణ్య, భరత్, శిరీష, పుష్పమ్మ పాల్గొన్నారు. షాబాద్ : చిన్నసోలిపేట గ్రామంలో అయోధ్య రాముడి అక్షింతలకు పూజలు నిర్వహించి ఇంటింటికీ పంపిణీ చేశారు. కార్యక్రమంలో బీఆర్ఎస్ నాయకులు రాంచంద్రారెడ్డి, శేఖర్ రెడ్డి పాల్గొన్నారు.

రోడ్డు ప్రమాదంలో విద్యార్థి మృతి

షాబాద్, జనవరి 5: రోడ్డు ప్రమాదంలో ఓ విద్యార్థి మృతి చెందిన సంఘటన మండల పరిధిలోని సంకెపల్లిగూడ గ్రామంలో జరిగింది. ఎన్ఐ మహేశ్వర్ రెడ్డి వివరాల ప్రకారం... మండలంలోని సంకెపల్లిగూడ గ్రామానికి చెందిన రాఘవేందర్ గౌడ్ (21) గురువారం రాత్రి 11 గంటల సమయంలో నాగరగూడ నుండి సంకెపల్లిగూడ గ్రామానికి బైకుపై వస్తున్నాడు. మార్గమధ్యలో భారత్ గ్యాస్ గోదాం వద్ద బైకు అదుపుతప్పి డివైడర్ ను ఢీకొట్టడంతో అతడి ఛాతీ భాగంలో బలమైన గాయాలయ్యాయి. చికిత్స నిమిత్తం షాద్ నగర్ ప్రభుత్వ దవాఖానకు తీసుకువెళ్లగా.. అప్పటికే రాఘవేందర్ మృత్యుచెందినట్లు వైద్యులు తెలిపారు. మృతుడి తండ్రి శ్రీశైలంగౌడ్ ఫిర్యాదు మేరకు పోలీసులు కేసు నమోదు చేసుకుని దర్యాప్తు చేస్తున్నారు.

బస్సు-స్కూటీ ఢీకొన్న ఘటనలో ఒకరు..

యాచారం : ఆర్టీసీ బస్సు స్కూటీని ఢీకొన్న ఘటనలో ఒకరు అక్కడికక్కడే మృతి చెందాడు. ఈ ఘటన మండలంలోని మాల్ మైసమ్మ ఆలయ సమీపంలో నాగార్జునసాగర్-హైదరాబాద్ ప్రధాన రహదారిపై జరిగింది. సీబి సైదయ్య వివరాల ప్రకారం.. మండలంలోని నందివనపర్తి గ్రామానికి చెందిన నాగలపల్లి రాంరెడ్డి (65) తన స్కూటీపై మాల్ వెళ్తున్నాడు. అదే సమయంలో ఎదురుగా వస్తున్న దేవరకొండ డిపోకు చెందిన ఆర్టీసీ బస్సు బలంగా ఢీకొట్టింది. అనంతరం అతని తలపై నుంచి బస్సు వెళ్లడంతో తల నుజ్జునుజ్జ అయ్యింది. దీంతో అతను అక్కడికక్కడే మృతి చెందాడు. విషయం తెలుసుకున్న పోలీసులు మృతదేహాన్ని ఆస్పత్రికి తరలించారు. ఈ మేరకు పోలీసులు కేసు దర్యాప్తు చేస్తున్నారు.


పాఠశాలలను అభివృద్ధి చేయడం అభినందనీయం



విద్యార్థులతో ఇక్బాల్ ఫౌండేషన్ సభ్యులు

శంకర్ పల్లి, జనవరి 5 : ప్రభుత్వ పాఠశాలలను అభివృద్ధి చేయడం అభినందనీయమని దొంతానపల్లి సర్పంచ్ అశ్వినీ సుదాకర్ అన్నారు. శుక్రవారం మండలంలోని దొంతానపల్లి గ్రామ శివారులో గల బిబిఎస్ కళాశాల విద్యార్థులు గ్రామంలోని ప్రభుత్వ పాఠశాలకు రంగులు వేసి గోడలపై సుందరమైన బొమ్మలను గీసి ప్రభుత్వ పాఠశాల రూపు రేఖలు మార్చారు. ఇక్బాల్ ఫౌండేషన్ నిధులను సమకూర్చింది. ప్రతి శుక్రవారం కళాశాల విద్యార్థులు ప్రభుత్వ పాఠశాలకు వెళ్లి మోటివేషన్ క్లాసులు తీసుకుని శుభ్రతపై అవగాహన కల్పించారు. సర్పంచ్ అశ్వినీ మాట్లాడుతూ ఇక్బాల్ ఫౌండేషన్ పాఠశాల అభివృద్ధికి మరింత సహకారం అందించాలన్నారు. కార్యక్రమంలో ఇక్బాల్ ఫౌండేషన్ సభ్యులు, విద్యార్థులు, గ్రామస్థులు పాల్గొన్నారు.

నందిగామ సీనిగా పి.ప్రసాద్



సీని పి.ప్రసాద్

చేవెళ్ల రూరల్, జనవరి 5 : ప్రతి ఇంటికీ అయోధ్య రాముడి అక్షింతలు పంపిణీ చేయ నున్నట్లు వైస్ ఎంపీవీ శివ ప్రసాద్ అన్నారు. చేవెళ్ల మండల పరిధిలోని ఊరెళ్ల, మడికట్టు గ్రామాల్లో రాముడి అక్షింతలకు శుక్రవారం ఆలయాల్లో పూజలు నిర్వహించి ఇంటింటికీ పంపిణీ చేశారు. కార్యక్రమంలో ప్రజాప్రతినిధులు, భక్తులు, గ్రామస్థులు పాల్గొన్నారు.

షాద్ నగర్ టౌన్ : మున్సిపాలిటీలోని ప్రతి వార్డులో శ్రీరామ భక్తులు భక్తిశ్రద్ధలతో భజన చేస్తూ ప్రతి ఇంటికీ అక్షింతలను అందజేస్తున్నారు. శుక్రవారం పట్టణంలోని శ్రీనివాసకాలనీలో అక్షింతలను పంపిణీ చేశారు. ఈ సందర్భంగా పలువురు మాట్లాడుతూ.. ఈ నెల 22 అయోధ్యలో జరుగుతున్న రాముల వారి విగ్రహ ప్రాణప్రతిష్ఠ సందర్భంగా ప్రతి ఒక్కరూ దేవా



చేవెళ్ల రూరల్: ఊరెళ్ల గ్రామంలో అక్షింతలు పంపిణీ చేస్తున్న వైస్ ఎంపీవీ శివ ప్రసాద్ తదితరులు



చేవెళ్ల టౌన్ : అక్షింతలను ఊరేగింపుగా తీసుకెళ్తున్న భక్తులు



షాద్ నగర్ టౌన్: అయోధ్య రాముడి అక్షింతలను అందజేస్తున్న శ్రీరామ భక్తులు

చేవెళ్ల టౌన్ : అయోధ్యలోని రామ మందిర అక్షింతలు గ్రామానికి రావడం అద్భుతమని చేవెళ్ల గ్రామ సర్పంచ్ బండారు శైలజ అన్నారు. మండల కేంద్రంలోని వేంకటేశ్వర్ స్వామి దేవాలయం నుంచి ఊరేగింపుగా గ్రామంలోని హనుమాన్ దేవాలయంలోకి తీసుకెళ్లి పూజలు నిర్వహించారు. అనంతరం ఇంటింటికీ పంపిణీ చేశారు.

ఇల్లపాపంపట్నం రూరల్ : రాయపోల్ గ్రామంలో అయోధ్య రామమందిరం అక్షింతలను ఇంటింటికీ పంపిణీ చేశారు. కార్యక్రమంలో సర్పంచ్ బల్లంకేరెడ్డి, గ్రామస్థులు రమణారెడ్డి, విష్ణువర్ధన్ రెడ్డి పాల్గొన్నారు.

పెద్దఅంబరపేట : పెద్దఅంబరపేటలో చెరుకూరి జగన్ ఆధ్వర్యంలో గ్రామ పెద్దలు, మహిళలు పెద్ద ఎత్తున ఊరేగింపు నిర్వహించారు. ఇంటింటికీ వెళ్లి అక్షింతలు పంపిణీ చేశారు. వారికి ఆయా ఇండ్ల వద్ద మంగళహారతులతో స్వాగతం పలికారు.

మృతురాలి కుటుంబానికి ఆర్థిక సాయం



మృతురాలి కుటుంబానికి ఆర్థిక సాయం అందజేస్తున్న సత్యం

అమనగల్లు, జనవరి 5 : మండల పరిధిలోని శెట్టిపల్లి గ్రామానికి చెందిన ముత్తైజు నర్సమ్మ అనారోగ్యంతో మృతి చెందింది. విషయం తెలుసుకున్న కాంగ్రెస్ పార్టీ జిల్లా నాయకుడు ఎగిరిశెట్టి సత్యం మృతురాలి కుటుంబాన్ని పరామర్శించారు. అనంతరం కుటుంబ సభ్యులకు రూ. 10 వేల తక్షణ ఆర్థిక సాయాన్ని అందజేశారు. కార్యక్రమంలో చంద్రమౌళి, నర్సింహూ, పెద్దయ్య చారి, కృష్ణ చారి, వెంకటేశ్ పాల్గొన్నారు.

పేద విద్యార్థులకు దాతల సహకారం అవసరం

షాబాద్, జనవరి 5: ప్రభుత్వ పాఠశాలల్లో చదువుకునే పేద విద్యార్థులకు దాతల సహకారం ఎంతో అవసరమని కుర్నూగూడ ప్రాథమిక పాఠశాల హెచ్ఎం ధనలక్ష్మి అన్నారు. శుక్రవారం షాబాద్ మండల పరిధిలోని కుర్నూగూడ ప్రాథమిక పాఠశాలలో విద్యాకమిటీ సమా

నమస్తే తెలంగాణ క్లౌనింగ్ సర్వీస్

WANTED

★ **త్రివేణి హోంకేర్ హైదరాబాద్** నందు వృద్ధులను, పేషెంట్లను చూసుకొనుటకు వర్కర్స్, నర్సులు కావాలను. ఉచిత వసతి, భోజనం, జీతం: 18K. Ph: 9640400073/9160900024. NT-319407-All

గమనిక: క్లానింగ్ ప్రకటనలకు ప్రతిస్పందించే ముందు తగిన రీతిలో ఖచ్చితంగా విచారించి కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ ఆకౌంట్ ద్వారా డబ్బులు ట్రాన్స్ఫర్/డిపాజిట్ చేయవద్దు. పాఠకులు ఈ విషయాన్ని గమనించగలరు.

మన రాష్ట్రం మన పత్రిక

నమస్తే తెలంగాణ

Telangana Today

FOR LOCAL TO GLOBAL NEWS

పుట్టినరోజు, పదవీ విరమణ, వార్షికోత్సవ శుభాకాంక్షలు, పరంతి, జయంతి, శిగల్ నోటీసులు మరియు ఇతర ప్రకటనల కొరకు

ఈ దిగువ తెలిపిన నెంబర్లపై సంప్రదించగలరు.

ప్రకటనల విభాగం సెల్: 80966 77655

విజయవాడ/పంపి/ శంకర్ పల్లి : 91827 77665

ఊరూర్/కొడంగల్ : 80966 77668

ఇల్లపాపంపట్నం/పాపిశ్రీరం : 80966 77962